

महाराष्ट्र शासन
सामान्य प्रशासन विभाग
शासन निर्णय क्रमांक : टिआरएन-०११७/ प्र.क्र. २/सीपीटीपी
मंत्रालय, मुंबई - ४०० ०३२.
दिनांक : २ फेब्रुवारी, २०१७.

- संदर्भ :** १. शासन निर्णय, सामान्य प्रशासन विभाग क्र. टिआरएन-२०१३/प्र.क्र.८४/१३/१२-अ,
दि. २०.१.२०१४.
२. शासन निर्णय, सामान्य प्रशासन विभाग क्र. टिआरएन- ०२१६/ प्र.क्र.५८/ सीपीटीपी,
दि. ०४.०१.२०१७.

प्रस्तावना:-

महाराष्ट्र लोकसेवा आयोगामार्फत राज्यसेवा परीक्षेद्वारे शासनसेवेत नियुक्त होणा-या अधिकाऱ्यांसाठी अखिल भारतीय सेवेतील अधिकाऱ्यांप्रमाणे दोन वर्ष कालावधीचा एकत्रित परिवीक्षाधीन प्रशिक्षणाचा कार्यक्रम सुरु करण्याबाबतचा धोरणात्मक निर्णय शासनाने उपरोक्त संदर्भ येथील क्र.१ च्या शासन निर्णयान्वये घेतला. यानुसार गट “अ” आणि गट “ब” मधील अधिका-यांचा एकत्रित परिवीक्षाधीन प्रशिक्षण कार्यक्रम अनुक्रमे यशदा, पुणे आणि वनामती, नागपूर या प्रशिक्षण संस्थांमार्फत राबविला जात आहे. सदर शासन निर्णयामध्ये परिच्छेद क्र. ९ येथे पुढील तरतूद करण्यात आली होती.

“महाराष्ट्र लोकसेवा आयोगाकडून मुलाखतीसाठी निवड झालेल्या उमेदवारांची मुलाखतीपूर्वी संबंधित मुलाखत केंद्राच्या ठिकाणी असलेल्या शासकीय वैद्यकीय महाविद्यालयात वैद्यकीय तपासणी केली जाईल. त्यासाठी आवश्यक सोई-सुविधा व यंत्रणा वेळेवर उपलब्ध करून देण्याच्या सूचना वैद्यकीय शिक्षण व औषधी द्रव्ये विभागामार्फत संबंधित वैद्यकीय महाविद्यालयांच्या अधिष्ठात्यांना देण्यात येतील.”

२. यास अनुसरून राज्यसेवा मुख्य परीक्षेचा निकाल जाहिर झाल्यानंतर मुलाखतीसाठी शिफारसप्राप्त ठरलेल्या उमेदवारांची वैद्यकीय तपासणी मुलाखतीपूर्वी घेण्यात येत होती.

संदर्भ क्र. २ येथील शासन निर्णयान्वये प्रशिक्षणाची सुरुवात आता ऑगस्ट महिन्यापासून करण्यात येणार आहे. वैद्यकीय तज्ञांच्या सल्ल्यानुसार वैद्यकीय तपासणीनंतर संबंधित पदावर हजर होण्याकरिता ६ महिन्यांपेक्षा जास्त कालावधी लागणार असल्यास पुनःश्व वैद्यकीय तपासणी करून घेणे बंधनकारक आहे. या बाबीचा विचार करून शासन आता पुढीलप्रमाणे निर्णय घेत आहे.

शासन निर्णय -

३. महाराष्ट्र लोकसेवा आयोगामार्फत राज्यसेवा मुख्य परीक्षेद्वारे मुलाखतीस शिफारसप्राप्त ठरलेल्या सर्व उमेदवारांची मुलाखतीपूर्वी वैद्यकीय तपासणी करण्याबाबत संदर्भाधीन क्र.१ येथील शासन निर्णयातील परिच्छेद क्र. ९ अन्वये करण्यात आलेली तरतूद या शासन निर्णयान्वये वगळण्यात येत आहे. यापुढे आयोगाकडून उमेदवारांची शासनाकडे अंतिम शिफारस केल्यानंतर दोन महिन्यात वैद्यकीय तपासणी करण्यात येईल.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०२०४११४२०८९८०७ असा आहे. हा शासन निर्णय डिजीटल स्वाक्षरीने साक्षंकित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अजित देशमुख)

अवर सचिव, सामान्य प्रशासन विभाग

प्रति,

१. मा. मुख्यमंत्री यांचे प्रधान सचिव, मंत्रालय, मुंबई - ३२,
 २. मा. मुख्य सचिव, मंत्रालय, मुंबई - ३२,
 ३. अपर मुख्य सचिव / प्रधान सचिव / सचिव (महसूल/ गृह/ ग्राम विकास/ वित्त/ सहकार/ नगर विकास/ राज्य उत्पादन शुल्क/ परिवहन/ सामान्य प्रशासन/ शालेय शिक्षण).
 ४. अपर मुख्य सचिव / प्रधान सचिव / सचिव, सर्व मंत्रालयीन विभाग, मंत्रालय, मुंबई,
 ५. महासंचालक, यशदा, राजभवन आवार, बाणेर रोड, पुणे,
 ६. संचालक, वसंतराव नाईक राज्य कृषि विस्तार व्यवस्थापन संस्था (वनामती), नागपूर,
 ७. सचिव, महाराष्ट्र लोकसेवा आयोग, मुंबई (**पत्राद्वारे),
 ८. निवडनस्ती कार्यासन - सीपीटीपी .
-